

Obadiya

Édomning berbat bolushi

¹ Obadiya körgen alamet körünüş: —

Reb Perwerdigar Édom toghruluq mundaq deydu:

(Biz Perwerdigardin bu xewerni anglashqa
muyesser bolduq)

— «Bir elchi eller arisigha ewetildi;

U: «Ornunglardin turunglar, biz uningha qarshi
jeng qilish üçün turayli!» — dep xewer bérídu. □

² Mana, Men séni eller arisida kichik qildim;

Sen eller arisida qattiq kemsitilgen xelq bolisen! □

³ Hey tik qiyaning yériqliri ichide turghuchi,

Turalghusi yuqiri bolghuchi,

Könglüngde: «Kim méni yerge chüshürelisun?!»
déguchi,

Könglüngdiki tekebburluq özüngni aldap qoydi! □

⁴ Sen bürküttek özüngni yuqiri kötürsengmu,

Changgangni yultuzlar arisigha tizsangmu,

□ 1:1 «**Bir elchi eller arisigha ewetildi**» — «eller» (yaki «yat eller») — Israilgha yat bolghan ellerni körsitudu. «Ornunglardin turunglar, biz uningha qarshi jeng qilish üçün turayli!»

— «uningha» bolsa, Édomgha. Belkim bu elchi Édomgha düshmen ellernerin biridin chiqqan bolup, u bashqa ellerni Édomni yoqitishqa chaqiridu. □ 1:2 «**Men séni eller arisida kichik qildim; sen eller arisida qattiq kemsitilgen xelq bolisen!**» — Xuda Édomni «séni» dep, mushu yerde uningha biwasite söz qılıdu.

□ 1:3 «**tik qiyaning yériqliri ichide turghuchi, turalghusi yuqiri bolghuchi**» — démisekmu, Édom pinhanraq, üstige chiqish tes bolghan taghlıq rayonda turghan.

Men shu yerdin séni chüshürüwétimen,
— deydu Perwerdigar.■

5 Bulangchilar qéshinggha kelsimu,
Oghrilar kéchilep yéninggha kirsimu,
(Hey, shunche üzüp tashlinisen!)
Ular özlirige chushluqla oghrilaytti emesmu?
Üzüm üzgütchiler yéninggha kelsimu, azraq
wasanglarni qalduridu emesmu?□ ■

6 Biraq Esawning teelluqati qandaq axturuldi!
Uning yoshurun bayliqliri qandaq tépip chiqildi!□
7 Barliq ittipaqdashliring séni chégrayingghiche
heydiwétidu;
Sen bilen inaq ötkenler séni aldap, üstüngdin ghe-
libe qilidu;
Néningni yégenler sanga qiltaq quridu;

■ **1:4** Yer. 49:16 □ **1:5** «Hey, **shunche üzüp tashlinisen!**»
— tirnaq ichidiki sözler, belkim peyghemberning hayajandin Per-
werdigarning sözini üzüp qoyup dégen gépidur. «**Üzüm üzgütchiler**
yéninggha kelsimu, azraq wasanglarni qalduridu emesmu?»
— Musa peyghemberge chüshürülgen qanun boyiche üzüm ho-
sulini alghanda üzgütchiler kembeghellerning tériwélishi üchün
bir'az wasanglarni qaldurush kérek idi. Bezi shergiy döletlerde bu
bir adetke aylinip qalghan. ■ **1:5** Yer. 49:9 □ **1:6** «...
Esawning teelluqati qandaq axturuldi!» — «Esaw» Édomning
bashqa bir ismi. «... **Uning yoshurun bayliqliri qandaq tépip**
chiqildi!...» — 5-6-ayetler «mersiye» (matem tutush munajiti)
sheklide.

Sen derweqe yorutulmighandursen! □

*8 Men shu küni,— deydu Perwerdigar,
— Édomdin danishmenlerni,
Esawdin eqil-parasetni yoqatmamdimen? □ ■
9 Shuning bilen palwanliring parakende bolidu, i
Téman,
Shuning bilen Esawning téghidiki herbir adem
qirghinchiliqta qetl qilinidu. □ ■*

Édomning berbat bolushining sewebi

□ **1:7** «... séni... **heydiwétidu; ... üstüngdin ghelibe qilidu; ... sanga qittaq quridu...**» — 5-7-ayetlerde éytigħan besharetlerdik peiħħar «ötken zaman» bilen ipadilinidu. Lékin ular kelgusi ishlarni körsitudu (8-ayette éniq körsitilidu). Ibraniy tilida, besharetlerde peiħħallarning «ötken zaman»da isħlitishi «bu ish jezmen yüz bérifu» dégħi tekitleydu. «... **Sen bilen inaq ötkenler séni aldat, üstüngdin ghelibe qilidu; néningni yegenler sanga qittaq quridu**» — bu ayet belkim ereblerning Édomiylarni al-dam xaltisigha chūshürüp, ularni öz zéminidin heydiwétishi toghru luq besharet bérifu (weqe belkim miladiyedin ilgħiriki 6-esirning axirida bolghan). Ibraniy tilini chūshinish tes. Besharet kelgūsidiki ishlarni körsetkini bilen, peiħħar «ötken zaman»da ipadilen'gen bolsa, uning jezmenlikini tekitleydu. □ **1:8** «**Men shu küni... Édomdin danishmenlerni, Esawdin eqil-parasetni yoqatmamdimen?**» — «shu küni» belkim Babil impériyesi ulargħa tajawuz qilidighan künini (miladiyedin ilgħiriki 587-yili) yaki erebler ularni aldat heydiwétidighan künini, yene axirqi zamanda «Perwerdigarning küni»ni körsitishimu mumkin. Édom öz danishmenliri bilen dengħi chiqqan. Ayup peyghemberning üch dostidin biri bolghan «Témanliq Élifaz»mu Édomluq idu. ■ **1:8** Yesh. 29:14; Yer. 49:7 □ **1:9** «**Shuning bilen palwanliring parakende bolidu, i Téman,...**» — «Téman» Édomning chong bir shehiri. ■ **1:9** Am. 2:14, 16

10 Ukang Yaqupqa qilghan zulum-zorawanliqing tüpeylidin,
Iza-ahonet séni qaplaydu;
Sen menggüge üzüp tashlinisen.■

11 Sen bir chette *perwasiz* qarap turghan küni,
Yeni yaqa yurttikiler *buradiringning* mülkini bulap
ketken küni,
Taipiler uning derwaziliridin kirip Yérusalém
üstige chek tashlighan küni,
Sen ularning bir ezasigha oxshash bolghansen.■

12 Biraq qérindishingning apetlik künige perwasiz
qarap turmasliqing kérek idi,
Yehudaning balilirining halaket künide xushal
bolup ketmesliking kérek idi;
Külpelik künide aghzingni yoghan qilmasliqing
kérek idi;

13 Öz xelqimni apet basqan künide, ularning der-
wazisigha kirmesliking kérek idi;
Ularni apet basqan künide ularning derd-elemige
érensiz qarap turmasliqing kérek idi,
Apet basqan künide qolungni mal-mülkige soz-
masliqing kérek idi;

14 Sen sheherdin qéchip qutulghanlarni üzüp tash-
lash üçün acha yolda turmasliqing kérek idi;
Külpel basqan künide uningdin qutulup qalghan-
larni düshmen'ge tapshurmasliqing kérek idi.

Perwerdigarning küni

15 Chünki Perwerdigarning küni barlıq eller üstige
chüshüşke yéqin qalghandur;

Séning bashqilargha qilghiningdek, sangimu shundaq qilinidu;
 Sanga téghishlik jaza öz beshinggha chüshidu; ■
16 Chünki sen Öz muqeddes téghimda *ghezipimni ichkiningdek*,
 Barliq ellermu shundaq toxtawsiz ichidu;
 Berheq, ular ichidu, yutidu,
 Andin ular héch mewjut emestek yoqap kétidu. □

Israelning eslige keltürülüshi

17 Biraq Zion téghi üstide panah-qutquzulush bolidu,
 Tagh pak-muqeddes bolidu;
 Yaqup jemetining teelluqatliri özige tewe bolidu; □
18 We Yaqup jemeti ot, Yüsüp jemeti yalqun,
 Esaw jemeti ulargha paxal bolidu;
Ot we yalqun Esaw jemeti ichide yeqilip, ularni yutup kétidu;
 Esaw jemetidin héchbirsi qalmaydu;

■ **1:15** Ez. 35:15 □ **1:16** «Chünki sen Öz muqeddes téghimda **ghezipimni ichkiningdek**» — ibraniy tilida «chünki sen Öz muqeddes téghimda ichkiningdek...» — Chüshenchimiz boyiche Édomiyalar Xudaning qolida uning ghezipini ichkenidi. Bashqa birxil chüshenchisi, Édomiyalar Yehuda üstidin qilghan ghelibisini tebriklep, «Xudaning muqeddes téghi»da sharab ichken; we ular (ayetning ikkinchi qismi boyiche) shu gunahi üçhün barliq eller bilen teng Xudaning ghezipini ichidu. «Barliq **ellermu shundaq toxtawsiz ichidu; berheq, ular ichidu, yutidu, andin ular héch mewjut emestek yoqap kétidu**» — ellerning némini ichidu? Xudaning ghezipini ichidu (mesilen «Zeb.» 75:8, «Yesh.» 49:26, «Yer.» 25:15-16, «Zeb.» 16:4nimu körüng). □ **1:17** «Biraq Zion téghi üstide **panah-qutquzulush bolidu**» — bashqa birxil terjimisi: «Biraq Zion téghida qutulup qalghanlar bolidu».

Chünki Perwerdigar shundaq söz qilghan.

19 Yehudaning jenubidikiler Esawning téghigha ige bolidu;

Shefelah tüzlenglikidikiler Filistiylerning zéminigha ige bolidu,

Berheq, ular Efraimning dalasi hem Samariyening dasasigha ige bolidu;

Binyamin Giléadqa ige bolidu; □

20 Sürgün bolghanlardin qélip qalghan Israillardin terkib tapqan bu qoshun Qanaandikierge tewe bolghan zémin'gha Zarefatqiche ige bolidu;

Sefaradta sürgünde turghan Yérusalémdikiler bolsa jenubtiki sheherlierge ige bolidu. □

21 Andin Zion téghi üstige qutquzghuchilar chiqidu,

Ular Esaw téghi üstidin höküm sürüdu;

Shuning bilen padishahliq Perwerdigargha tewe

- **1:19 «Yehudaning jenubidikiler»** — ibraniy tilida «Negewdikiler», «Negew» — Yehudaning jenubiy teripidiki chong chöl-bayawan. **«Yehudaning jenubidikiler Esawning téghigha ige bolidu; Shefelah tüzlenglikidikiler Filistiylerning zéminige ige bolidu, ... Binyamin Giléadqa ige bolidu»** — 19-ayettiki besharetlerning köp qismi miladiyedin ilgiriki 2-esirde emelge ashurulidu («Makabbiylar» hem «Yoséfus» dégen kona tarixiy kitablarda xatirilen'gen). Biraq pikirimizche, bu besharetning toluq emelge ashurulushi axirqi zamanda bolidu. □ **1:20 «Sürgün bolghanlardin qélip qalghan Israillardin terkib tapqan bu qoshun....»** — bashqa birxil terjimisi: «Qanaan'gha qaytip kelgen, sürgün bolghan Israillar jamaiti... ».

bolidu!□

□ **1:21 «Ular Esaw téghi üstdin höküm süridu»** — yaki «ular Esaw téghi üstdin höküm chiqiridu». **«Shuning bilen padishahliq Perwerdigargha tewe bolidu!»** — hazir «Esaw téghidikiler»ning héchqaysisi Édomluqlar emes (18-ayetni körüng). Bu «qutquzghuchi-lar»ning kim ikenlikи déyilmidi; pikrimizche, «qutquzghuchilar» kona zamanlarda Israilni qutquzghan peyghemberler we «batur hakim-lar» süpitide bolidu. Ular hazir ölümdin tirilgen. Israil Xudaning toluq idare-hökümi astida bolup, uning ehwali pütünley mukemmel bolidu.

**Muqeddes Kalam (latin yéziq)
The Holy Bible in the Uyghur language, written in
Latin script**

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5